

KIVDF yeni müsabiqə elan edib

Azərbaycan Respublikasının Prezidenti yanında Kütłəvi İnformasiya Vəsitələrinin İnkışafına Dövlət Dəstəyi Fondu (KIVDF) tərəfindən 31 dekabr - Dünya Azərbaycanlılarının Həmrəyliyi Günü və Yeni il münasibəti ilə fərdi jurnalist yazıları müsabiqəsi elan olunub.

Müsabiqə "Azərbaycan Respublikasında kütłəvi informasiya vasitələrinin inkışafına dövlət dəstəyi Konsepsiyası" ilə müəyyən edilmiş dövlət dəstəyinin prioritet sahələrinə uyğun olaraq 19 istiqamət üzrə elan edilib.

Fonddan AZERTAC-a bildirilər ki, müsabiqə elan edilən günədək ən azı 1 (bir) il müddətində kütłəvi informasiya vasitələrində (qəzet, jurnal, informasiya agentliyi və rəsmi qeydiyyatdan keçmiş internet media resurslarında) fasılısız çalışan şəxslər müsabiqədə iştirak edə bilərlər.

Müsabiqəyə her jurnalist yalnız bir yazı təqdim edə bilər. Yazı Fond tərəfindən elan edilmiş istiqamətlərə uyğun olmalı, son bir ildə, heftədə bir dəfədən az olmayıaraq nəşr edilən, Azərbaycan Mətbuat Şurasının tərtib etdiyi "qara siyahı"ya düşməyen mətbuat orqanlarında dərc edilməlidir.

Qəzətdə dərc olunmuş yazıda



"Azərbaycan Respublikasının Prezidenti yanında Kütłəvi İnformasiya Vəsitələrinin İnkışafına Dövlət Dəstəyi Fondu"nun keçirdiyi müsabiqəyə təqdim etmək üçün" qeydi göstərilməlidir.

İnformasiya agentlikleri və rəsmi qeydiyyatdan keçmiş internet media resurslarında çalışan jurnalistlər müsabiqəyə təqdim edəcəkləri yazıları həmin internet media resurslarında yerləşdirməlidirlər. Tələb olunan sənədlər tam olmadığı və ya həqiqəti əks etdirmədiyi hallarda yazılar müsabiqəyə buraxılmır.

Yazılardan qəbul qaydaları aşağıdakılardır: Yazının dərc olunduğu mətbuat orqanı (qəzet, jurnal) - 1 nüsxə, yazının elektron variantı (Arial 12 şriftində, CD diskdə) - 1 nüsxə, yazının A4 formatda çap olunmuş variantı (müəllifin imzası göstərilməlidir) - 3 nüsxə. Yazı bir səhi-

fə (A3) həcmində olmalıdır (9-11 min işarə).

Müsabiqə üçün aşağıdakı sənədlər tələb edilir: Əmək və Əhalinin Sosial Müdafiəsi Nazirliyinin Elektron İnformasiya sistemindən çıxarılmış əmək müqaviləsi bildiriş, iştirakçı haqqında məlumat cədvəli (möhür, müəllif və baş redaktorun imzası ilə), şəxsiyyət vəsiqəsinin surəti, şəxsi VÖEN və surəti, şəxsi bank rekvizitləri (şəxsi VÖEN əsasında açılmış bank hesabi və hesabın aktiv olması barədə bank tərəfindən təsdiq edilmiş sənəd).

Fonda təqdim edilmiş yazılar və sənədlər geri qaytarılmır.

Yazılardan qəbul noyabrın 8-dən başlayır, dekabrın 13-də başa çatır. Yazılar rəsmi iş günləri saat 10:00-dan 16:00-dək Azərbaycan Respublikasının Prezidenti yanında Kütłəvi İnformasiya Vəsitələrinin İnkışafına Dövlət Dəstəyi Fondu na şəxsən təqdim olunmalıdır.

Müsabiqədə birinci yer üçün (bir nəfər) 500 manat, ikinci yer üçün (iki nəfər) 400 manat, üçüncü yer üçün (üç nəfər) 300 manat məbləğində mükafat müəyyənləşdirilir.

Müsabiqə ilə bağlı ətraflı məlumatı KIVDF-nin saytından əldə etmək olar (<http://kivdf.gov.az/>).